



(1)

అర్రాల్ శళి ఇలా చేస్తుందని ఆతను ఎలా అనుకోగలడు? శళిమీద ఆతను ఏవేవో కలలు కనేస్తూ కూర్చున్నాడు. ఆసలు కలలు గనేటటు వంటి మనిషి, తప్పకుండా తియ్యని కలయొక్క అమ్మాయి స్వరూపం అయి ఉంటాడేమో అనుకున్నాడు. 'బొసాను...ఆంటే...ఆంటే మనుషుల్లో ఆడ, మగ ఉన్నట్టు కదూ...' అనుకొని చిరునవ్వుకోటి బలకబోసుకున్నాడు. పాపం చేతిలో తెరిచిఉంచిన పుస్తకం, ఆవులిస్తూన్న మాటమరచిపోయి, మలోసారి నవ్వుకున్నాడు.

ఇంతలో ఏదో అలికిడైంది. 'అదిగో...శళి... నా అందాల ప్రేయసి, సామాను సర్దేసి, వంట వసారా విడిచేసి, అదిగో—పావురాయిలా, నెల యేటి పాయలా, చల్లని గాలిలోని హాయిలా రివు రివున వస్తోంది' అనుకున్నాడు. ఆ దిశవైపు మెడ వంచి, దడదడలాడే గుండె గెడతీసి చూసేసరికి, ఆ చిన్నది వెనుదిరిగి పెళ్ళిపోతున్న సవ్వడైంది. ఆతనికి నిరుత్సాహం రెట్టించింది. మొగంమీద, గుండెలమీద గసగసాలంతలేసి స్వేదమిందువులు రుసరుస లాడాయి. గబగబా వెళ్ళి, ఆతను కిటికీ రెక్కలు బారెట్టి, అక్కడ చల్లనివాయు కుమారులకు ఘనస్వాగత మివ్వడానికి, వాడవుడిబడ్డాడు. కాని ఆ రాకుమారులు రాలేదు.

అప్పుడే శళి, హతాత్తుగా అక్కడకొచ్చేసింది. 'అరరే...శళి వచ్చేసిందే...శళి వచ్చేసిందే...' అనుకున్నాడు. 'గాలి వీస్తే బాగుండును...చల్లగా వీస్తే సుఖంగా ఉండును...' అని ఎంతో ఎంతో అనుకున్నాడు. కాని ఏమి లాభం?

చాతక నవ్వుతూ వచ్చిన శళి, 'మిమ్మల్నిలా బాధ వెదుతున్నందులకు డమించడే...అట్టే. కాదుకాదు మిమ్మల్నిలా ఏడిపించవలసిందే...అన్న ధోరణి ఆ నవ్వులో ప్రకటించింది. ఇంతలో మనసు మార్పుకున్నట్టు, మొగంలోని భావాలను తారు మారు చేసింది. తన వాలుజడతో ఆతని మొగంమీద ఏవేవో ఎక్స్పెరిమింట్స్ (Experiments) చేస్తూ నైస్సు విద్యార్థినిలా కావలసిన కొలతలు తీసుకుంది. మెల్లిగా ఎంతో చల్లగా, ఏమండీ... అంది.

ఆతనికి పాపమేమి మాట్లాడాలో తోచలేదు. 'అదేమిటో చెప్పేసెయ్...వినడానికి సిద్ధంగా ఉన్నాను.' అన్నట్టుగా మొగాన్ని దీపాలు లేని దేవాలయం చేసుకున్నాడు. పాపం! అప్పుడతనికి నవ్వాలని లేకపోయినా, సవ్వకపోలే శళి ఎక్కడ

విడ్డీపోతుండో అని; నించక్కటి నవ్వనొకదాన్ని ఎంచి, దేవుడి కటానికి తగిలించిన పూలదండలా దాన్ని మొగానికి తగిలించుకున్నాడు. ఓ! ఇంకేం శశి కామాశ్రం నవ్వచాల!

అప్పుడే ఈ జంటను, ఆకసు లోంచి తొంగి చూస్తూన్న డియార్లపు చుక్కలు, చూడ్డానికి మాకు కళ్ళే ఉన్నాయి కాని, మీలో మాట్లాడటానికి మాకు నోళ్ళు కూడా ఉంటే ఎంత బాగుండును...’ అని ఎంతో యిచ్చైపోయాాయి. రామం తొమ్మిదొకతూన్న గడియారంవంక కళ్ళులిప్పి ఆడగ్గూడదనుకుంటూనే, ఉండబట్టలేక కాబోలు, ‘ఏమిటి.. కథ? ఆనేకాదు.

శశి, తన మనసులో ‘వెరిగడ, వెరిగడ...’ అనుకుంది. అంత అమె తనూలత, ఆతనికి మరింత దగ్గరగా బిగింది. ఆమీదట, ‘నాకనలు ఇప్పుం లేదండీ...కాని...’ అని ఏమిటో గడసింది. ఈ తలా తోకా లేని మాటకు అర్థం రామానికి బాగా తెలుసు. అది ఒకటో కం గోతులు త్రవ్వేసే గునపం! అదే మరి ఆడవాళ్ళ పశీకరణ మంత్రమని పాత రికార్డులు మరి మరి ఘోషిస్తూన్న సంగతి ఆతనికి పూర్తిగా తెలుసు.

అంతే...వెంటనే శశి, రామాన్ని చూపుల్లో లక్ష పరిక్షలు చేసేసింది. తెలివిగా, ‘అబ్బ! ఈ సావిత్రిగారికి మరేం పనిలేదు...’ అంది. అప్పుడు సావిత్రిమీద, శశికెంతో క్రోధం వచ్చింది. తిరిగి రామాన్ని ఒకసారి ముచ్చటగా చూసుకొని, ‘వెళ్ళకపోలే ఒక బాధ...వెళ్ళే ఒక బాధ’ అంది.

ఇంకేముంది! రామానికి పూర్తిగా అర్థమై పోయింది. ఆ వాడలోని ఆడ పటాలమంతా, సినిమాకు బయలుదేరింది. అంతే...ఈవిడగారు పర్మిషను కోసం, ఇంత వినియ విధేయతలతో అడ్లికేషను వెట్టుకుంటోంది. ‘ఓయి దేవుడా... ఇదెక్కడి గోలయ్యా...మా పాలిటి యముడులా ఉంది ఈ సావిత్రి...’ అనుకొని, వైకి ఆలా ఆనడం, ఆటవికల లక్షణం అని తోచి ఆ ప్రయత్నంనుంచి విరమించుకొని, ఎలా అయినా ఆనాటికి శశిని, ఈ ప్రోగ్రామనుంచి తప్పించేయ్యాలనుకొని ఎంతో ఎంతో ఆలోచించాడు.

ఆగిపోమని నూటిగా చెప్పడానికి ఆతనిలో నమ్మద్రమంత గర్వం...ఆకననుంక అభిమానం,

విస్తరించి క్రిందా మీదా వహారా కాయడం మొదలుపెట్టాయి. ఇంతలోనే మెరుపులాంటి ఆలోచన చటుక్కున ఆకని బుర్రలో మెరిసి, ‘మరి నీకు వెళ్ళాలని లేదుగా...’ అన్నాడు. తన జ్ఞాపకశక్తికి ఎలాంటి ప్రైజవ్వాలూ తరువా సావకాశంగా ఆలోచించాలనుకున్నాడు.

అప్పుడు శశి, తన మొగాన్ని చిలక కొట్టేసిన జామ కాయలా పెట్టి, ‘ఔసనుకోండి...కాని వాళ్ళంతా ఏడుస్తారండీ...మీరు వెళ్ళున్నా... నేనే మానేస్తున్నానని, ఎలా నవ్వతారనుకున్నారు అబ్బ! వాళ్ళలా నవ్వితే చచ్చేంత సిగ్గెస్తుంది బాబూ...’ అంది.

వెంటనే రామం, ‘నువ్వింత పిరికిదానిమనకో లేదు శశీ...’ అన్నాడు. రామం తెలివితేటలు ఇలాంటి సమయాల్లో అమోఘంగా పనిచేస్తాయి! అందులో అప్పుడే చల్లగా గాలివీస్తోందినూడాను. ఆగాలి లేడీ రామారావుగారు, ప్రేమతో పెంచు కుంటూన్న వైట్ డ్రెస్ మొక్క ఒడిలోంచి మాంచి ఉషారుగా వస్తోంది మరి!

‘శశి, అదేమిటండీ...అలా అంటారు... ఇందులో పిరికితనం ఏముంది...లభవాలే...’ అంది.

“రామం చురుగ్గా “కాకపోలే మరేమిటమ్మా” అన్నాడు కంతం నుతారంగా సాగదీసి.

“పోసిండి...మీకనలు నన్ను సినిమాకు పంపాలని లేదనగూడదూ...” అంది. ఆమె మొగంలో కోపంబాపతు పరమాణువులు చురచుర కాకర పువ్వాత్తుల్లా విచ్చిన్న మైపోతూండటాన్ని దాచుకోలేకపోయింది.

పాపం రామం, “అంతేలే శశీ...నేను వెళ్ళిందనగానే, ఆ ముక్క కాస్తా వాళ్ళచేవిలో ఎంచక్కా మా ఆయనగారు వెళ్ళిందన్నారండీ-ఆని ఊదేసి నన్ను వాళ్ళముందు ఆడవిమ్మగాన్ని చేసేద్దామనేగాని ఉద్దేశం...” అన్నాడు. ఆలా ఆని ఒక్కసారి ఉక్కిరి దిక్కిరైపోయాడు.

వెంటనే శశి, “అవ్వ...అవ్వ... ఎందుకండీ ఆలాంటిమాటలు...అలాగంటే ఇలాగా... ఇలాగంటే అలాగా...” అని నోరు నొక్కుకుంది.

అప్పుడే దొడ్డి గుమ్మందగ్గర తలుపు దడదడలాడింది. ఒక నన్నని కంతం, “అక్కయ్యగారు

అక్కయ్యగారూ...అబ్బ! ఇక లేటయితే ఎలా గండి...సావిత్రి పిన్ని మీరు వస్తారా...రారా అని ఆడగమంటోంది" అంది.

పాపం శశి గుండె బీటలుపడిపోయింది. "ఉండు పాపా...ఒక్కడం...ఇదిగో వచ్చేస్తున్నా... అని (మాయదారి గోలాచ్చిందమ్మ ఈ మనిషితో అని మనసులోనే అనుకొని) బిర్రవైపు తిరిగి వసిపిల్లలా మొగంపెట్టి, "ఏమండీ...ఏమి చెప్ప మంటారు..." అంది. "బాబ్బాయి... ఈ ఒక్క సారికి ఒప్పుకుదురా. ఈ సావిత్రితో బ్రకకడం కష్టం..." అన్నట్లుగా ఆమె కంఠం పాపం నీరసపడి పోయింది.

తనముద్దుల ప్రేయసి వదుతున్న కష్టాన్ని ఆకళింపు చేసుకున్న ఆగోచనల రామం ఒక్కరిగా జాబిపోయి, 'సరే శశి...నీకు వెళ్ళాలని ఉంటే వెళ్ల...నేనేమీ అడ్డుపెట్టను..." అన్నాడు. అనడమైతే అన్నాడేగాని, ఆ మాటల్లో మరొకర్థం తనకు తెలియకుండానే పిల్లలా దూరి కూర్చుందని కానలేకపోయాడా పిచ్చివాడు. ఆ అర్థం కాస్తా 'మ్యూవ్'మంది. శశికి చెప్పలేక పోలేగా వినబడక పోవడానికి! ఆమె విననే వింది. అంతే. వెంటనే గబాలన విసురుగా తిరిగి కన్నున, 'సరేలేండి...రానని చెప్పేస్తాను' అంటూ దొడ్డి గుమ్మంవైపు రుసరుసలాడుతూ వెళ్ళిపోయింది.

రామాన్ని గాలి ఓదార్చింది. 'అయ్యో వెళ్ళాలని ఉంటే వెళ్ళ...అని, ఎందుకన్నాను చెప్పా...చాచా ... ఎంతవనైంది ... అని గుండెలతో దుఃఖించాడు. అతనివైపు పాపం చుక్కలు జాలిగా చూశాయి. వెంటనే రామానికేమి తోచింతో కాని, గబాలన వెళ్ళి ఆ కిటికీ రెక్కలు భద్రాలన మూసే కాదు. కాని వెంటనే, అతనికి 'ఓం...శశి,మరి... ఆ...అ...సినిమాకు వెళ్ళడంలేదు కదూ...' అని తట్టి, 'ఆ నీ తెలివి బాగారంగానూ... తీసయ్... తీసయ్... కిటికీ రెక్కలు...ఉండు కర్కరా...వాటిని మూసేస్తా వెండుకూ...' అని చేతులకు బనిచెప్పి, కిటికీని తిరిగి యథావ్రకారంగా తెరిచేకాడు. 'అంతేనోయ్ రామం... రెక్కలున్న కిటికీ ఎక్కడి తెగురుతుంది... కాళ్ళు ఉన్న శశి ఎక్కడికి వెళ్తుంది... ఈ కిటికీ ఇక్కడనుంచి ఎగురాలేదు. నీ శశి నిచ్చువిడివి ఎక్కడికి వెళ్ళాలేదు' అని

అంతర్వాణి వినిపిస్తూండగా, కడుపునిండా నవ్వు కున్నాడు.

అడవాళ్లు బయట కడుగు పెట్టాలనుకుంటే చాలు; శోభనసింగారాలు కెల్లినిసిపోతాయి. ఆ దొడ్డిలో నుమారు డజనులొపు అమ్మాయిలు నువ్వాసనా లవారున్న వెవజల్లుతూ, ఒకటో రకం దుస్తుల్లో గువ్వల్లా ఏమీ బేమిటో తెగవాగేను కుంటున్నారు. సినిమా మాటల్ని వంకాయల్లా కోస్తూ నవ్వులనేలెలా తాలింపెడుతూ, ఆ ప్రదేశ మంతా ఘుఘుకు లాడించేస్తూన్నారు.

ఈ సినిమాముతా కంఠటికీ సావిత్రి నాయకత్వం వహించింది. ఆ పిల్లలో దేనికైనా మరి ఆవిడే పెద్ద. అందుకేనే లేడి రామారావుకూ ఈమెకూ పడదు.

లేడియో ఆర్టిస్టు, ప్లేబేక్ గాయినికయిన మిస్ చిట్టి వసంతం, లేడి రామారావు తరఫున ఉంటూ కూడా, సావిత్రిగారింట్లో అప్పుడప్పుడు కచేరీలు చేస్తూఉంటుంది. ఇని లేడి రామారావుకు కిట్టక పోయినా, చిట్టి వసంతాన్ని విడిచి బకకడం ఆమెకు దుర్లభమే! చిట్టి వసంతం ఎప్పుడూ తన చిన్ననోరు తెరిచి, 'లేడి రామారావుగారూ... లేడి రామారావుగారూ...' అని పిలుస్తూంటే ఆమెకు-అంటే లేడి రామారావుగారికి-ఈ చిట్టి వసంతంనోరు చిన్న లేడియోపెట్టెలా కనిపిస్తుంది. అందులోంచి తన పేరు మధురంగా ప్రసారమూ తూన్నట్లు ఆమెకు తోస్తుంది. అందుకేనే చిట్టి వసంతాన్ని ఆమె విడిచిఉండలేదు.

ప్రస్తుతం చిట్టివసంతానికి తలనొప్పి హెచ్చుగా ఉండడంవల్ల ఆమె సినిమాకు రావడంలేదు. అసలు ఈవిడగారి చేత ఇప్పుడు వీళ్ళ చూడబోతున్న సినిమాలోని పాటలు పాడించడానికి మొదట్లో నిర్ణయం జరిగిందట. ఆతరువాత ఎంచేకనోగాని 'ఈవిడగారి కంఠం మనల్ని వైకుంఠం చేర్చేస్తుందన్న రిమార్కుతో' ఈమెగార్ని వాళ్ళు ఇటికీ టిక్కెట్టు పుచ్చుకోవన్నారుట. అంచేత పాపం ఈ చిట్టి వసంతగారికి, ఈ సినిమా ఉపనిర్మితే చాలు తలనొప్పి తరుముకోస్తూ వుంటుంది. 'ఎందుకండీ... వెధవ సినిమా... ఏమీ బాగుండట...' అనికూడా సావిత్రితో అనేసినట! సావిత్రి పి నవ్వు నవ్వేసి, 'అసలు సంగతి నాకు తెలుసు

చిట్టి...’ అని ఆమెవైపు ఆడోలానవ్వి, ‘ఎందుకులే...నీకంతబాధగా ఉన్నప్పుడు...నువ్వా సినీమా చూడగూడదు...’ అందట.

ఇదే సావిత్రిలో వచ్చిన చిక్కంతాను! ఆమె గట్టిగా బలవంతంచేస్తే చిట్టి వనంతం సినీమాకు వచ్చేసేదే...అందుకు బదులుగా సావిత్రి అలా ఎగతాళి చెయ్యడంతో చిట్టి వనంతం ఉడికిపోయింది. అసలు సావిత్రి అందరినీ ఇలాగే వీడిస్తుంది. ఏడిపించడమంటే ఆమెకు బహుసరదా!

అందుకనే శశి, ఎప్పుడు మాడలిపోతూ వుంటుంది. సావిత్రి ఏమాత్రం ఎప్పుడూ ఏడిపిస్తుంది అంటు చిక్కడు.

ఒకసారి శశిని ఏమి చేసిందనుకున్నారూ? ఇంతకు పూర్వం ఈ వీధిలో ఉండి, ఇప్పుడు మరొక వీధిలో కాపురముంటూన్న సుభద్ర ఓ పిల్లవాణ్ణి కన్నది. ఆ ఆబ్బాయి బారసాలకు సావిత్రి, శశి ఇద్దరూ వెళ్ళలేక పోయారు. ఆ తరువాత ఇద్దరూ ఓరోజున అక్కడకు వెళ్ళడానికి ప్రోగ్రామ్ పెట్టుకున్నారు. ఆనాడు శశితో, సావిత్రి, ‘ఇదిగో శశీ...ఏమైనా చొక్కానుడలు ఆపి...ఆ ఆబ్బాయికి పెట్టడానికి తీసుకొస్తున్నా వేమిటి...ఎందుకు దండుగ...నేనేమీ తీసుకరావడం లేదు’ అంది.

అప్పుడు శశి, ‘అది కాదండీ...ఉత్తచేతులలో వెళ్ళడం ఏమి బాగుంటుందండీ...ఎవరేనా నింటే నవ్వుతారు కూడాను...’ అంది.

సావిత్రి తమాషాగా నవ్వి, తన పెద్దరికం అంతా ఒకబోస్తూ, ‘మాడు శశి...నీకింకా బసీతనం వదలేదు. ఇలాగైతే నీ కాపురం గట్టిక్కినట్టే...ఎందుకు నీకిలాంటి బాదరబాది అంతా. సుభద్రకు తెలియదేమిటి...అవిదేమీ అనుకోదు బద...’ అంది. అలా అని తిరిగి, ‘ఏమో నీయిష్టం. నేనుమాత్రం ఏమీ లేకలనుకోలేదు...నీకు తీసుకు రావాలని ఉంటే తీసుకరా...నేను వద్దను’ అంది.

శశి సావిత్రి అర్థంకాలేదు. ఈవిడ కాళ్ళ ముందు తలబద్దలు కొట్టుకున్నా, ఈమె ఆర్థం కాదు దేవుడా అనుకుంది. చచ్చినట్టు ఆమెతో ఉత్తచేతులతోనే బయలుదేరింది.

తీరా సుభద్ర ఇంటికి వెళ్ళేప్పటికి, సావిత్రిగారి ఇంటి నొకరు, అవిడికక్కడ ఏదో పొట్టం ఒకటి అందింది ఇంటికి దారితీశాడు.

శశి నిర్ఘాతపోయింది. ఆడేమిటా ఆర్థమాతూన్నా... ‘ఏమిటండీ...అది...’ అని అసకుండా ఉండలేక పోయింది.

సావిత్రి ఏమాత్రం నూర్పు చెందకుండా ఎంతో సహజంగా... ‘ఈ మగవాళ్ళకేమీ మతులుంచవు.. ఆయనకి నేను ప్రొద్దుట చెప్పానులే...సుభద్ర ఇంటికి వెళ్తానని. నేను ఇల్లు వదిలి వెళ్ళిన తరువాత ఆయనకు గుర్తొచ్చినట్లుంది. అయినా కాని... ఇలాంటి పిచ్చివనులెవ్వరు చెయ్యనున్నారో... సరేలే...ఈ చిన్న గుడ్డముక్కా ఇంక ఇంటికెలా తీసుకెళ్తానునో...’ అంది.

శశి గుండెలు పాపం పూర్తిగా బ్రద్దలై పోయాయి. ఆమె పేదగా నిరుపేదగా విడ్డింది. కళ్ళిల్లా తిరిగిన నీళ్ళను సావిత్రి ఎక్కడ చూస్తుంది అని ఓ ద్రక్కగా తిరిగి తుడిచేసుకుంది.

ఇలాగే ఉంటాయి సావిత్రిగారి వ్యవహారాలన్నీ. ఆమెకు ధనం ఉంది. ఆ ధనంతో వచ్చే విలువ నామె ఎప్పుడూ దూరం చేసుకోవలసలేదు. ఇప్పుడు ఫినిమాకు బయలుదేరిన జట్టులో సగంనుంది ఆమె డబ్బుతోనే సినీమా చూస్తారు. వాళ్ళంతా ఆమె అడుగులకు మడుగులాత్తుతారు. సావిత్రి కడే కావలసింది. ‘నా డబ్బు మీ కోసం ఖర్చు చెయ్యనివ్వండి. కాని, నా కోసం మీ డబ్బు ఖర్చుపెట్టకండి. నా అధికారాన్ని మీరే రూపంలోనూ కల్గించడానికి వీలేదు’ అంటుంది ఆమె మనస్సు.

అందుకనే సావిత్రి, శశి ఎన్నిసార్లు ‘టీకి ఆహ్లానించి నా ఆమె ఎప్పుటికప్పుడు ఏవేవో సాకులుచెప్పి తియ్యగా ఆహ్లానాన్ని తిరస్కరించేది. కాని, శశిని తమ ఇంటికి తీసుకెళ్ళి తమ గొప్పనంతా ప్రదర్శించి ఆమెను బోలెడన్ని ఫలహారాలతో ఉక్కిరి బిక్కిరిచేసి, తినకపోలే ఎక్కడ ఏమనుకుంటుంది అన్నంత భయంతో ముంచేసి, తిన్నతరువాత ఆంత కక్కర్తీ మనిషిని ఎక్కడా చూడలేదన్నట్లుగా మొగన్ని పెట్టేది. ఒక రోజున ఎలాగైతేనేం బట్టువట్టి శశి, సావిత్రిని తన ఇంటికి లాక్కొచ్చింది. ఆమె కేవేవోచేసి వెట్టింది. ఆమె వాటిని మచ్చుచూసినట్లు కొద్ది కొద్దిగా రుచిచూసి, ‘ఓ...నవ్వు వంట చాలా బాగా చేస్తావు శశీ...మా వంటవాడి కిల్లాంటి

నేర్పండి ఎంత సంతోషించేదాన్ని” అని, “అది సరే కాని శశీ...నన్ను బ్రతికించదలచుకుంటే, ఆ మంచినీళ్ళ గ్లాసు ఇలా ఉంచేసి మిగిలినవి తీసేద్దా” అంది.

శశీ మొగాన కత్తి వ్రేటుకు నెత్తురు చుక్కలేకుండా పోయింది. “అది కాదండీ...కొద్దిగా నైనా తినండి...ఆసలు ముట్టుకోలేదు...” అని ఎంతో ఎంతో బ్రతిమాలింది.

తనను గౌరవించే పేదవాళ్ళను తక్కువగా చూసే ఆ ధనికురాలు, ఆ పేదవాళ్ళకు ఏవేవో సహాయాలు చేస్తున్నట్లు కనబడాలనుకునే తత్వం గల ఆ ధర్మాత్మురాలు, అడుక్కునే వాళ్ళకు సాధారణంగా బిక్ష పెట్టడం మరచిపోతుండే ఆ పుణ్యాత్మురాలు, “ఏమిటి శశీ...నీ చాదస్తంగాని యివన్నీ నేను తినెయ్యాలనే...ఎక్కడైనా ఎవ్వరయినా ఇన్ని తినగలరా...నీకు మరి కోపంగా ఉంటుందేమో ... చెప్తే నమ్మవు. నాకివ్వాలే ఆసలు ఆకలిగా లేదు. నీ తృప్తికోసం ఈ కాస్తా తింటాలే ... నన్ను మరి బలవంత పెట్టకు. బాబ్బాయి ... నీకు పుణ్యముంటుంది” అని ఓ చెమ్మాడు చెక్కర పొంగలి వెగటుగా తింది.

ఇక ఇలాంటి స్త్రీని, శశీ ఇంకేం బలవంతపెట్టగలదు, వంట గదిలోకి వెళ్ళి పాపం గట్టిగా ఏడ్చేసింది. ఇక ఆమె అంత కన్నా ఏమి చెయ్యగలదు?

సావిత్రి ఒకటోరకం పాడగరి! కళ్ళూ ముక్కు తీర్చినట్లుంటాయి. ఆమె ముందు ఇంటిక లేసి వాళ్ళంతా, ఆమెకు దానీకర్షణ చేసినా ఫరవాలేదనుకుంటారు. ఆమె చెప్పినమాట జపదాటడమనేది ఆ వీధిలోని వారికెలాగో తెలియదు. అంత మనిషిని బాధ పెట్టడమనేది, వాళ్ళెప్పుడూ సహించలేరు. అందుకనే వాళ్ళు శశీ చేస్తూన్న ఈ ఆలస్యానికి ఊహించలేక పోతున్నారు.

‘అబ్బ!...శశీ ఉండే...ఒర్రి జిడ్డు. నర్సిందే నర్సుతుంది. ఆ ఇల్లు నర్సుకోవడంగాని, వాళ్ళాయన గారికి చెప్పడంగాని ఆమె కిట్టెట్లో తెనులవు” అంది కళ్ళజోడు వంతులమ్మ.

వెంటనే వంతపాటగా, సిల్కు శరీరం తాయారు (సిల్కు వల్కలాలు తప్పించి తదితరాలు ఆమెకు కిట్టవని ఈ పేరు ఆ వాడలోని స్త్రీ లోకం ఆమెకు సిగ్గరబడిచేసింది.) ‘అది కాదో.

సినీమాలో కూడా...వాళ్ళాయనగారు తలుపు గెడ చేసుకున్నారో లేదో అని—ఏమే.. నువ్వు విన్నావటే...మా ఆయనగారు తలుపు గెడ చేసుకున్నట్లు...అంటుంది. వర్తి పిరికి...హి...హి...’ అని, ఆమె మొగం కనిపించని వాళ్ళకు, ఏడుపులా వినిపించే నవ్వు నవ్వింది.

అప్పుడు, బాల అనే సుందరి, ‘అది కాదంటే వాళ్ళాయనగారు తలుపు గెడ తీసుకొని, బయటకు డాయిస్తారేమోనని ఆవిడగారి భయం. ఆవిడ కనలు బయట తాళం చేసెయ్యాలని ఉంటుంది. మనం లేకపోలే అంత భయచేస్తుంది కూడాను.’ అంటూ బగలబడి నవ్వింది.

అప్పుడే శశీని వెనకేసుకొద్దామని ఊహించిన, ఈ మధ్యనే వెళ్ళి చేసుకున్న కొంగొత్త వెళ్ళి కూతురు, ‘బలగా ఉన్నాయి. నీ మాటలు మనం లేకపోలే శశీ...సినీమా కెలావెళ్తుంది...’ అని ఇంతలానే శశీ అక్కడకురావడం చూసి తను, శశీతరఫున మాట్లాడాలనుకున్నమాట మఱచిపోయి ‘అదిగో వచ్చింది...ఏమిటి...ఇంకా సింగారించుకోవడమే కాలేదు ఇంకెప్పుడమ్మా సినీమాకెళ్ళడం ఆట నగమైనకరువాలేమిటి...’ అంది.

అప్పుడే నన్నని తీగలా ఉన్న సానామిని హుషారుగా, ‘శశీ వచ్చే...ఒవో శశీ వచ్చే... మొదలాడూ...అని, అట ఒకబిగిని మళ్ళీ మొదలైస్తారే...అని చక్కని నృత్యభంగిమలో నిల్చి, ‘ఉ’ అంటే, ఆ స్థలం నృత్యకాల చేసెయ్యడానికి సిద్ధంగా చేయైంది.

ఈ విధంగా ఆ స్త్రీ లోకమంతా శశీ చుట్టూ మూగేసరికి, సావిత్రి గట్టిగా ఆ ప్రదేశమంతా నిశ్శబ్దానికి మారుపేరై పోయేట్లు, ‘మీరుండండి’ అని గదిమి, ‘ఏమిటి శశీ...ఇంకకే నువ్వు వచ్చేట్లా రానట్లా...ఇలా మమ్మల్నిక్కడ ఎంతసేపు నిలబెడతావు!’ అంది.

శశీకి తల తిరిగింది. ఈ పసిపిల్లా అందులో ఇంతవరకు, ఇందటి కింత శ్రమ ఇచ్చిన తను—ఇప్పుడు సినీమాకు రాననడం ఎలా? ఎలా? అనుకుంది. గుండెల్లో మాడలిపోయింది. రేపొద్దున్న ఇందటి ముందు బ్రతకడం ఇంపాసిబుల్ అనుకుంది. అందులో సావిత్రిగారు నిలబడ్డారు కూడాను!

గబాలన, 'ఇదిగోనండి...ఇప్పుడే వచ్చేస్తున్నా ఒక్క నిమిషం...' అని లిరిగి లోనికి తలకించి తూ ఎత్తుకుడానే వెళ్ళిపోయింది. అప్పుడే పెద్దనవుల దబ్బాకటి ఆమె వెనుక టునన పగిలిపోయింది. శశిగుండె ఆమె మెదడులో కొట్టుకుంది. తలను గొట్టే పాటేలు ఢి కొన్నట్లు తలపోటు విజ్రాభించింది. 'అయ్యో...ఇప్పుడే లా ఈయనకు చెప్పడం...ఎలా... అనుకుంది. సిగ్గుపడిపోతూ, అభిమానపడిపోతూ, పస్తూన్న రోహిణి చిందర వందర చేస్తూ, ఆతనున్న గదిలోకి వెళ్ళేప్పటికి పూర్తిగా కళ్ళనీళ్ళ పర్యంతం అయిపోయింది.

ఇక ఆ గదిలో రామం, శశి సినిమాకు వెళ్ళడా మానుకుంది గదా అని ముసిముసి నవ్వులతో కూసి రాగానికి తన మనస్సు నర్పించాడు. అతని చేతులూ కాళ్ళూ...వాటిలో అతని తల ఆ రాగాని కను గుణంగా మేజిక్ బొమ్మలా తాళంవేస్తూ ఆడు తున్నాయి. ఈ ఆట చూడగానే శశి గుండె నీరై పోయింది. 'అయ్యో...ఇప్పుడు నీరికేమి చెప్పాలి. ఎలా చెప్పాలి...ఎలా చెప్పాలి?' అని లిరిగి అను కుంది. కాని ఏమి చేస్తుంది. ఆ సావిత్రిగారితో 'ఇప్పుడే వస్తానని చెప్పి మరీ వచ్చిందాయె. 'అమ్మో... వెళ్ళకపోతే ఇంకేమైనా ఉందా... ఫరవాలేదు...రామాని కెరాగో ఓకాగ చెప్పే సియ్...ఏమీ అనుకోడు' అని అనుకుంటూనే, ఆపుకోలేని ఉద్వేగంతో 'నన్ను పోనివ్వండి...' అని చంటిపిల్లలా ఏడ్చేసింది. రామం ఒక్కసారి నిశ్చరపోయాడు.

"అదేమిటి శశి...ఇప్పుడేగా వెళ్ళనన్నావ్" అన్నాడు.

కాని శశి అతని మాటలు వినిపించుకోలేదు. అప్పుడామెను ఏడ్చినందువల్ల కాబోలు విపరీత మైకకోపం వచ్చేసింది. 'వెళ్తానండి' అని విసురుగా అనేసి, బయట తనకోసం ఎంతమంది నిలుచుండి

పోయారో అని బాధపడిపోతూ, అమ్మో... సావిత్రి ఎంత విసుక్కుంటుందో అని భయపడి పోతూ గబగబా చీర మార్చేయకొని, ఒక్కసారి కూడా మొగం అద్దలో చూసుకోకుండానే తలుపుతీసి, "పదండి..." అంది.

పాపం బయట ఆ సినిమాజనం ఉన్నారనుకుంది కాబోలు! అప్పటికే ఆ పటాలం తాలూకు మార్పింగ్ సాంగ్ ఆ ఏదీ చివర గోలగా సాగిపో తోంది. పాపం శశి రైలుచక్రాలక్రింద నలిగిపో తూన్న దానిలా అయిపోయింది. ఆక్కడే ఆలాగే కూలిపోయింది.

అప్పుడే ఆమె తలలో సావిత్రి మెరిసి, "మేం వెళ్ళిపోయామని నువ్వేమీ అనుకోకు శశి...ఏం చేస్తా...ఒక్కొక్కరికి ఆలాంటి భర్తలు దొరుకు తారు! వాళ్ళకు కట్టుకున్నందులకు బాధపడి ఏమి ఫలితం..." అని కనిపించి కనిపించని నవ్వు నవ్వి నట్టయింది. శశి ఆ గుమ్మం దగ్గరే ఉండిపోవడం చూసిన రామం, మెల్లిగా ఆమె దగ్గరకు వెళ్ళి, "పోసి...మనం వెళ్లం పద శశి...ఈసా సైటిలో మెలగడం నీలాంటి నాలాంటి వాళ్ళకు చేకకాదు. అన్నింటినీ-మనల్ని కాదన్నట్లు తుడిచేసుకుంటూ వుండాలి. అప్పుడే మనం..." అని ఇంకా అత నేమేమిటో అనబోతున్నాడు. కాని, శశి అదేమీ వినిపించుకోకుండా గబగబా తన గదిలోకి వెళ్ళి తలుపు గట్టిగా దిగించేసుకుంది.

పాపం ఇక రామం ఏమిచేస్తాడు...ఎంతవని చేసింది శశి...' అనుకుంటూ, ఆ గదిలోపలినుంచి ఆమె వెక్కివెక్కి ఏడుస్తూన్న ధ్వని తరంగాలు జాలిగా బయటికి కదిలివస్తూన్న సంగతిని గుర్తించి 'అయ్యో...ఈరాత్రి ఎంత చెడ్డది!' అని నిట్టూ ర్చాడు.

(ఇంకా ఉంది)

స్త్రీలకి లెక్కలు రావు అనే మాటలో నిజంలేదు. ఆ మాటకొస్తే లెక్క లంటే వాళ్ళకి చాలా యిష్టం. నిదర్శనం కావాలా? ఆడవాళ్ళు తమ వయస్సుని రెండుపెట్టి భాగిస్తారు; తాము కొనుక్కున్న చీరల ఖరీదులు రెండుపెట్టి గుణిస్తారు. భర్తల ఆదాయాన్ని మూడుపెట్టి గుణిస్తారు. నే హితురాళ్ళ వయస్సుకి ఐదు సంతప్తరా లేనా కలుపుతారు. ఈ నిదర్శనలు చాలవా?